

నేలను కాపాడుకోవాలి



గంగాధర: బూరుగుపల్లిలో నేల దినోత్సవంలో పాల్గొన్న రైతులు

గంగాధర, డిసెంబర్ 5: పర్యావరణ అనుకూల వ్యవసాయ పద్ధతులను పాటిస్తూ నేలతల్లిని కాపాడుకుందామని నాల్గై కంపెనీ మేనేజర్ గణేశ్ సూచించారు. మండలంలోని బూరుగుపల్లిలో మంగళవారం భూమి పుణ్యక్షేత్ర ఆధ్వర్యంలో ప్రపంచ నేల దినోత్సవం ఘనంగా నిర్వహించారు. ఈ సందర్భంగా ఆయన మాట్లాడుతూ, నేలను పరిరక్షించుకోవాల్సిన బాధ్యత ప్రతి ఒక్కరిపై ఉందన్నారు. కార్యక్రమంలో భూమి పుణ్యక్షేత్ర ఆధ్వర్యం చేసిన దూలం ఆంజనేయలుగౌడ్,

రైతులు ఈరవేణి మల్లికార్జున్, జూరు ఎల్లయ్య, పరశురాములు తదితరులు పాల్గొన్నారు.

కొత్తపల్లి, డిసెంబర్ 5: మండలంలోని బద్దిపల్లి గ్రామంలో నేల దినోత్సవం నిర్వహించారు. ప్రా. జయశంకర్ తెలంగాణ విశ్వవిద్యాలయం ఆధ్వర్యంలో నగరంలో కొనసాగుతున్న వ్యవసాయ పరిశోధన స్థానం సౌజన్యంతో పలు గ్రామాలకు చెందిన రైతులకు అవగాహన సదస్సు నిర్వహించారు. పరిశోధన స్థానం హెడ్ డా. మంజులత మాట్లాడుతూ, నేలలో ఆరోగ్య పరిరక్షణకు సస్య

- ఘనంగా ప్రపంచ నేల దినోత్సవం
- జిల్లా వ్యాప్తంగా రైతులకు అవగాహన

శాస్త్ర విధానాలు, సేంద్రియ, జీవన ఎరువుల వాడకం, పచ్చిరొట్ట సాగు, పంట అవశేషాల యాజమాన్యం, పంట మార్పిడి విధానం, అంతర పంటలు వేసుకోవడం, మల్చింగ్ సాగు చేయడం వంటి పనులు అత్యావశ్యకమన్నారు. సీనియర్ శాస్త్రవేత్త డా. విజయభాస్కర్ మాట్లాడుతూ, జీవ నియంత్రణ సూక్ష్మజీవుల ద్వారా విత్తనశుద్ధి, పురుగులు, తెగుళ్ల నివారణలో భూసారం కాపాడుకునే విధానాలపై అవగాహన కల్పించారు. మరో శాస్త్రవేత్త మధుకర్ రావు మాట్లాడుతూ, అధిక దిగుబడికి వేపట్టాల్సిన పోషక యాజమాన్యం వివరించారు. సీనియర్ శాస్త్రవేత్త డా. ఉషారాణి మాట్లాడుతూ, నేల ప్రాముఖ్యతను, మట్టి నమూనా సేకరణ పద్ధతిని వివరించారు. బద్దిపల్లి సర్పంచ్ నాయిని ప్రసాద్ మాట్లాడుతూ, రైతులను ప్రోత్సహిస్తూ మట్టి నమూనా పరిశీలన చేయించుకుని ఎరువుల వాడకం ఉండాలన్నారు. కార్యక్రమంలో ఎఫ్ఎంసీ సంస్థ ప్రాంతీయ మార్కెటింగ్ మేనేజర్ మణివందర్, వ్యవసాయ విస్తరణాధికారి లలిత, ఆత్మ ఏటీఎం రమ్య, ఎఫ్ఎమ్సీ సంస్థ సిబ్బంది కృష్ణతేజ, రైతులు, తదితరులు పాల్గొన్నారు.



మహా పడిపూజకు హాజరైన భక్తులు

అల్ఫోర్స్ లో వైభవంగా అయ్యప్ప మహాపడిపూజ

కమాన్వెల్థర్ స్టా, డిసెంబర్ 5: జిల్లా కేంద్రంలోని వావిలాలపల్లిలో గల అల్ఫోర్స్ మెయిన్ క్యాంపస్ లో చక్రవర్తుల పురుషోత్తమాచార్యులు గురుస్వామి వైదిక నిర్వహణలో విద్యాసంస్థల చైర్మన్ డాక్టర్ వీ నరేందర్ రెడ్డి అయ్యప్ప స్వామి మహాపడిపూజ వైభవంగా నిర్వహించారు. ఈ సందర్భంగా నరేందర్ రెడ్డి మాట్లాడుతూ, యేటా మాదిరిగానే అయ్యప్ప మహాపడిపూజ కార్యక్రమాన్ని విద్యాసంస్థల్లో నిర్వహించినట్లు చెప్పారు. ఇలాంటి కార్యక్రమాల ద్వారా విద్యార్థుల్లో భక్తిభావం పెరుగుతుందన్నారు. దీక్షాపరులు ఆలవించిన అయ్యప్ప గేయాల ఆకట్టుకు



మహా పడిపూజ చేస్తున్న నరేందర్ రెడ్డి దంపతులు

నాయి. 400మంది అయ్యప్ప దీక్షాపరులు, పాఠశాల, కళాశాలల సిబ్బంది, వారి కుటుంబ సభ్యులు పాల్గొన్నారు.

11 నుంచి గణిత ఒలింపియాడ్ పరీక్ష



కరవలూని ఆవిష్కరణను నిర్వాహకులు

కమాన్వెల్థర్ స్టా, డిసెంబర్ 5: ప్రముఖ గణిత శాస్త్రవేత్త శ్రీనివాస రామానుజన్ జయంతిని పురస్కరించుకొని ట్రినిటీ జూనియర్ కళాశాలలో పదో తరగతి విద్యార్థులకు గణిత ఒలింపియాడ్ పరీక్ష నిర్వహిస్తున్నట్లు విద్యాసంస్థల చైర్మన్ దాసరి ప్రతాప్ రెడ్డి పేర్కొన్నారు. పరీక్షకు సంబంధించిన కరవలూని మంగళవారం కళాశాల ప్రాంగణంలో ఆవిష్కరించారు. ఇందులో భాగంగా,

మొదటి లెవల్ పరీక్ష ఆయా పాఠశాలల్లో ఈనెల 11, 12, 13, 14వ తేదీల్లో ఉంటుందని తెలిపారు. అందులో ఎంపికైన విద్యార్థులకు ఈనెల 17న రెండో లెవల్ పరీక్ష ట్రినిటీ ప్రైమ్ క్యాంపస్ లో ఉంటుందని వివరించారు. ఇందులో ప్రతిభ చూపిన విద్యార్థులకు రూ. 5,55,555 నగదు బహుమతులు ఉంటాయని తెలిపారు. కార్యక్రమంలో ప్రిన్సిపాళ్లు, అధ్యాపకులు పాల్గొన్నారు.

నేడు అయ్యప్ప ఆలయంలో ఉత్తర నక్షత్రపూజ

కమాన్వెల్థర్ స్టా, డిసెంబరు 5: నగరంలోని జడ్చీ క్వార్టర్స్ ఆవరణలో గల అయ్యప్ప ఆలయంలో బుధవారం ఉత్తర నక్షత్రం సందర్భంగా ప్రత్యేక పూజలు నిర్వహిస్తున్నట్లు ఈవో కొన్నకాంతారెడ్డి ఒక ప్రకటనలో తెలిపారు. నూనె శ్రీధర్ ఆధ్వర్యంలో ఉచితంగా ప్రసాదం, తేనీరు, భిక్ష ఏర్పాటు చేస్తుండగా, రాత్రి 6.30 గంటల నుంచి జరిగే పడిపూజ, అల్పాహారానికి విజయా రెడ్డి సహకారం అందిస్తున్నారని పేర్కొన్నారు. భక్తులు, దీక్షాపరులు హాజరుకావాలని కోరారు.

నేడు విద్యుత్ ఉండని ప్రాంతాలు

ముకరంపుర, డిసెంబర్ 5: నగరంలో టవర్ నిర్మాణ పనులు చేపడుతున్నందున బుధవారం ఉదయం 10 నుంచి మధ్యాహ్నం 3 గంటల వరకు గీతా భవన్ చౌరస్తా ప్రాంతానికి విద్యుత్ సరఫరా ఉండదని టౌన్-2 ఏడీఈ సుధీర్ కుమార్ ఒక ప్రకటన లో పేర్కొన్నారు. వినియోగదారులు గమనించి సహకరించాలని కోరారు.



వేడుకల్లో బహుమతులు అందుకుంటున్న దివ్యాంగులు

దివ్యాంగుల దినోత్సవం

రామగిరి, డిసెంబర్ 5 : ఆర్టీ-3 ఏపీ ఏరియా లోని వర్క్ షిపుల్ స్పోర్ట్స్ అండ్ గేమ్స్ ఆధ్వర్యంలో సెంటివరీకాలనీలోని సీతాఆర్ క్లబ్ లో అంతర్జాతీయ దివ్యాంగుల దినోత్సవం నిర్వహించారు. వేడుకల్లో భాగంగా గోదావరిఖని మనో చైతన్య సంస్థ, పరిసర గ్రామాల పాఠశాలల నుంచి హాజరైన దివ్యాంగులకు పలు పోటీలు నిర్వహించారు. ఆర్టీ-3 ఏరియా జిఎంఎస్.సుధాకర్ రావు, బహుమతులు అందజేశారు. వేడుకల్లో పాల్గొన్న దివ్యాంగులందరికీ జిల్లాపాఠశాల అందజేశారు. పర్వనల్ మేనేజర్ ముప్పిడి రవీందర్ రెడ్డి, డివైపీ ఎంబి గుర్రం శ్రీవారి, వడ్లకొండ సునీల్ ప్రసాద్, మనో చైతన్య సంస్థ ఇంచార్జి కృష్ణ కుమార్, కోఆర్డినేటర్ బూసి వెంకటేశ్వర్లు పాల్గొన్నారు.

విద్యార్థులు అన్ని రంగాల్లో రాణించాలి



మాట్లాడుతున్న వ్యక్తిత్వ వికాస నిపుణుడు రామస్వామి

చొప్పండ, డిసెంబర్ 5: విద్యార్థులు చదువుతో పాటు అన్ని రంగాల్లో రాణించాలని ప్రముఖ వ్యక్తిత్వ వికాస నిపుణుడు బొట్ల రామస్వామి సూచించారు. పట్టణంలోని సాంఘిక సంక్షేమ శాఖ గురుకుల బాలికల కళాశాలలో ప్రిన్సిపాల్ స్వాతి అధ్యక్షతన ఏర్పాటు చేసిన అవగాహన సదస్సులో ఆయన మాట్లాడారు. పాఠం ఏకాగ్రతతో వింటే సులువుగా అర్థం అవుతుందని సూచించారు. కొందరు విద్యార్థులు పరీక్షలంటే భయపడుతారని, ఆ భయంతోనే చదువుకున్న విషయాలను మర్చిపోతారని తెలిపారు. వైస్ ప్రిన్సిపాల్ దీప్తి, అధ్యాపకులు పాల్గొన్నారు.

చొప్పండ, డిసెంబర్ 5: విద్యార్థులు చదువుతో పాటు అన్ని రంగాల్లో రాణించాలని ప్రముఖ వ్యక్తిత్వ వికాస నిపుణుడు బొట్ల రామస్వామి సూచించారు. పట్టణంలోని సాంఘిక సంక్షేమ శాఖ గురుకుల బాలికల కళాశాలలో ప్రిన్సిపాల్ స్వాతి అధ్యక్షతన ఏర్పాటు చేసిన అవగాహన సదస్సులో ఆయన మాట్లాడారు. పాఠం ఏకాగ్రతతో వింటే సులువుగా అర్థం అవుతుందని సూచించారు. కొందరు విద్యార్థులు పరీక్షలంటే భయపడుతారని, ఆ భయంతోనే చదువుకున్న విషయాలను మర్చిపోతారని తెలిపారు. వైస్ ప్రిన్సిపాల్ దీప్తి, అధ్యాపకులు పాల్గొన్నారు.

మార్కెట్ కమిటీ డైరెక్టర్ పదవికి రాజీనామా

మంధని, డిసెంబర్ 5: మంధని వ్యవసాయ కమిటీలోని డైరెక్టర్ పదవికి రాజీనామా చేస్తున్న గొబ్బూరి వంశీ మంగళవారం ఒక ప్రకటనలో తెలిపారు. అసెంబ్లీ ఎన్నికల్లో తెలంగాణ

రాష్ట్రంలో, మంధని నియోజకవర్గంలో బీఆర్ఎస్ పార్టీ అభిజయ్యానికి నామంతుగా నైతిక బాధ్యత వహిస్తూ రాజీనామా చేస్తున్నట్లు ఆయన తెలిపారు.



రైతులకు భూసార పరీక్ష కార్డులు అందజేస్తున్న శాస్త్రవేత్తలు, అధికారులు

సేంద్రియ ఎరువులను వినియోగించాలి

కమాన్వెల్థర్ స్టా, డిసెంబర్ 5: రసాయన ఎరువులను తగ్గిచి సేంద్రియ ఎరువుల వాడకాన్ని పెంచాలని కృషి విజ్ఞాన శాస్త్రవేత్త డాక్టర్ ఏ. శ్రీనివాస్ కోరారు. మండలంలోని గుండారం గ్రామంలోని రైతు వేదికలో మంగళవారం రామగిరిఖిల్లా కృషి విజ్ఞాన కేంద్రం, వ్యవసాయ శాఖ సంయుక్త సహకారంతో ప్రపంచ నేల దినోత్సవాన్ని పురస్కరించుకుని రైతులకు నేల ప్రాముఖ్యతపై అవగాహన సదస్సు నిర్వహించారు. ఈ సందర్భంగా ఆయన మాట్లాడారు. భూమికి రసాయనిక ఎరువులకు బదులుగా సేంద్రియ ఎరువులను వాడాలని అవసరం ఎంతైనా ఉందన్నారు. రైతులు సేంద్రియ వ్యవసాయం వైపు ప్రత్యేకంగా దృష్టి సారించాలని కోరారు. సేంద్రియ వ్యవసాయ సాగు వల్ల ఆరోగ్యకరమైన

ఆహారాన్ని ప్రజలకు అందించే దిశగా రైతాంగం ముందుకు సాగాలని ఆకాంక్షించారు. ప్రతి రైతు తప్పనిసరిగా తన భూమిలో భూసార పరీక్షలు చేయించుకోవాలి సూచించారు. రైతులు తమ పంట పొలాల్లో అధిక మోతాదులో ఎరువులు వాడకం తగ్గించి భూసార పరీక్షకు అనుగుణంగా సూచించిన మోతాదులో ఎరువులు వాడకంను పాటిస్తే పంటకు పెట్టే ఖర్చు తగ్గుతుందన్నారు. శాతం పెరిగి నేల యొక్క ఆరోగ్యం మెరుగుపడుతుందని తెలిపారు. సర్పంచ్ ఆకుల ఓదెలు, కేవీకే శాస్త్రవేత్తలు, ఉద్యాన వన శాస్త్రవేత్తలు డాక్టర్ కిరణ్ పిల్లే, వెంకన్న, వినోద్, నవ్య, భాస్కర్, ఎవో ప్రమోద్ కుమార్, ఏఈవో శ్రీనివాస్, వ్యవసాయ విద్యార్థులు, గుండారం గ్రామ రైతులు తదితరులు పాల్గొన్నారు.

కోర్టు ఆవరణలో

ఆత్మహత్యాయత్నం

- అడ్డుకున్న కోర్టు కానిస్టేబుళ్లు

పుల్లెజరసిటి, డిసెంబర్ 5: గోదావరిఖని మున్సిపల్ కోర్టు కాంప్లెక్స్ లో ఒకరు ఆత్మహత్యకు యత్నించారు. అప్రమత్తమైన కోర్టు కానిస్టేబుళ్లు అడ్డుకున్నారు. పోలీసుల వివరాల ప్రకారం.. గోదావరిఖనిలోని రాజీవ్ నగర్ కు చెందిన పోశం అలియాస్ గ్యాంగ్ పోశంకు అదే కాలనీకి వాసి మహేశ్ కు పాత గోడపలున్నాయి. ఈ నెల 3న ఇద్దరికీ గోడప జరగగా, మహేశ్ వన్ టౌన్ పోలీస్ స్టేషన్ లో ఫిర్యాదు చేశాడు. దీంతో సోమవారం పోలీసులు పోశంపై కేసు నమోదు చేశారు. ఈ క్రమంలో మున్సిపల్ కోర్టులో కోర్టు కార్యకలాపాలు జరుగుతుండగా, మంగళవారం ఒక్కసారిగా పోశం తన వెంట పాస్ పోస్ట్ బాటిల్ లో తెచ్చుకున్న పెట్రోల్ ను ఒంటపై పోసుకున్నాడు. 'ఐ వాంట్ జస్టిస్' అంటూ నినదించుతూ జైలులో ఉన్న అగ్గిపెట్టె తీసి యత్నంలో అక్కడే విడులు నిర్వహిస్తున్న ఎస్పీసీ పోలీస్ స్టేషన్ కోర్టు కానిస్టేబుల్ పురుషోత్తం, వన్ టౌన్ కోర్టు కానిస్టేబుల్ అభి, కోర్టు హోంగార్డు నాగేశ్వర్ రావు సమయస్ఫూర్తితో వ్యవహరించి పోశంను అడ్డుకున్నారు. అక్కడే ఉన్న న్యాయవాదులు, పోలీసులు అతడిని ఓ ఫైవేట్ ద వాఖానకు తరలించారు. తనపై అక్రమంగా కేసులు నమోదు చేశారని బాధితుడు వాపోయాడు.